



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 05-11-2024



இலங்கையில் இந்தியாவின் கோரிக்கை!

“மீனவர்களுக்கு எதிராகப் படபலத்தைத் தவிர்க்க வேண்டும்” - என இலங்கையில் இந்தியா கோரிக்கை வைத்துள்ளது. இனியாவது இலங்கை, இதனைக் கேட்டுச் செய்யப்பட வேண்டும்.

எல்லை தாண்டி மீன்பிடிப்பதாகச் சொல்லி தமிழ்நாட்டு மீனவர்களைக் கைது செய்வதும், அவர்களைத் தாக்குவதும், வலை களை அறுப்பதும், படகுகளை உடைப்பதும் இலங்கைக் கடற்படையால் தொடர்ந்து நடத்தப்படும் கொடுஞ் செயல்களாக அமைந்துள்ளது. எதைக் கேட்டாலும், ‘எல்லையைத் தாண்டி வந்தார்கள்’ என்று சொல்வதை வழக்கமாக வைத்துள்ளார்கள்.

ஒரு வாரத்துக்கு முன்பு கூட 16 மீனவர்கள் இலங்கை அரசால் கைது செய்யப்பட்டார்கள். 128 மீனவர்கள் இப்போது இலங்கை சிறையில் இருக்கிறார்கள். தமிழ்நாட்டு மீனவர்களின் 199 படகுகள் அந்த நாட்டின் வசம் உள்ளது. இந்த ஆண்டு மட்டும் 482 மீனவர்கள் கைது செய்யப்பட்டுள்ளார்கள். கடந்த 50 நாட்கள் மட்டும் 100 பேர் கைதாகி இருக்கிறார்கள். ஒவ்வொரு முறையும் இதனை ஒன்றிய அரசின் கவனத்துக்கு எடுத்துச் சென்று வருகிறார் மாண்புமிகு முதலமைச்சர் மு.க.ஸ்டாலின் அவர்கள்.

இலங்கை கடற்படை அடங்கவில்லை. 2009 ஆம் ஆண்டுக்கு முன்னதாக தமிழீழப் போராளிகளுக்கு உதவுகிறார்கள் என்று சொன்னார்கள். அவர்களுக்காக டீஸல் கடத்தி வருவதாகச் சொன்னார்கள். அதையே போர் முடிந்த பிறகும் இலங்கை அரசாங்கம் சொல்லி வந்தது. இன்னும் சொன்னால், 2009 ஆம் ஆண்டுக்குப் பிறகு தாக்குதல் அதிகம் ஆனது. 2014 ஆம் ஆண்டுக்குப் பிறகு இன்னும் அதிகம் ஆனது.

இலங்கையில் நிலையான அரசுகள் அமைந்திருந்த போதுதான் இவை நடந்தன என்றால், பலவீனமான அரசுகள் ஆட்சியிலும் மீனவர்கள் மீது தாக்குதல் நடத்துவது மட்டும் நிலையாக நடைபெற்றன. ஆட்சி கள் மாறினாலும், படைகள் ஒன்றுதான் என்பதைப் போல அவை நடந்தன. இரண்டு மிகப்பெரிய வலது சாரி கட்சிகளின் அரசுகள் மாறி மாறி ஆட்சியில் இருந்தன. எந்த ஆட்சி மாற்றம் இலங்கையில் நடைபெற்றாலும் மீனவர்கள் மீதான தாக்குதல் தொடர்ந்தது. இப்போது இலங்கையில் இடதுசாரி கட்சிகளின் கூட்டணி, ஆட்சிக்கு வந்துள்ளது. இனியும் இவை தொடரலாமா? இந்திய மீனவர்களைக் காக்கும் கடமை, இலங்கை அரசுக்கும் இருக்கிறது.

இந்தியாவைப் பொறுத்தவரையில், ஒவ்வொரு முறை மீனவர்கள் கைது செய்யப்படும் போதும் கண்டிக்கும். அந்த அரசுடன் பேச்சுவார்த்தை நடத்தும். அந்த மீனவர்கள் விடுதலை ஆனதும் அமைதியாகி விடும். ‘இந்தியாவில் பலவீனமான மனமோகன்சிங் ஆட்சியில் இருப்பதால்தான் அண்டை நாடுகள் பயப்படவில்லை’ என்று பிரதமர் ஆவதற்கு முன்னால் நரேந்திரமோடி சொன்னார். அவர் ஆட்சிக்கு வந்த 11 ஆண்டுகளிலும் மீனவர்களைத் தாக்கும் கொடூரமான செயல்களை இலங்கை தொடர்ந்து வந்தது. மீனவர்களை அவர்கள் கைது செய்வார்கள். வழக்கம் போல இவர்கள் கடிதம் அனுப்புவார்கள். அவர்கள் விடுதலை செய்வார்கள். அதோடு பிரச்சினை அழுங்கிவிடும். நிரந்தரத் தீர்வை உருவாக்குவதற்கான பேச்சுகளை நடத்தவில்லை பா.ஜ.க. அரசு.

இந்தியா - இலங்கை கடல் எல்லைப் பகுதியில் மீன்பிடிப்பது தொடர்பாக நீண்ட காலம் நீடித்து வரும் பிரச்சினைகளைக் கையாள இருநாட்டு அதிகாரிகள் இடம் பெற்றுள்ள கூட்டுப் பணிக்குழு அமைக்கப் பட்டுள்ளது. அதிகாரிகள் மட்டத்திலான கூட்டுப் பணிக்குழுவைக் கட்டி என்ன அதிகாரம் இருக்கும் என்பதைச் சொல்லத் தேவையில்லை. இருநாடுகள் தொடர்புடைய பிரச்சினையாக இருந்தால் இருநாட்டு அதிகாரிகள் கொண்ட குழுவை அமைத்திருக்க வேண்டும். அல்லது இருநாட்டு வெளியுறவு அமைச்சர்கள் கொண்ட குழுவை அமைத்திருந்தால்தான் அது அதிகாரம் பொருந்திய அமைப்பாக இருந்திருக்க முடியும். அதையும் செய்யவில்லை.

இருநாட்டு அதிகாரிகள் கொண்ட கூட்டுப் பணிக்குழுவாவது அடிக்கடி கூடியதா என்றால் இல்லை. அவசர காலத்திலாவது கூடியதா என்றால் அதுவும் இல்லை. இரண்டு ஆண்டுகள் இடைவெளிக்குப் பிறகு அக்டோபர் 30 ஆம் தேதியன்று கூடியிருக்கிறது. இருநாட்டு மீன் வளத் துறை அதிகாரிகள் இக்கூட்டத்தில் கலந்து கொண்டிருந்தார்கள். இருநாட்டு வெளியுறவு துறை அதிகாரிகள் கலந்து கொண்டுள்ளார்கள்.

கொழும்பில் நடைபெற்ற இக்கூட்டத்தில் பங்கேற்ற இந்திய மீனவளத் துறை செயலாளர் அபிஷேக் லிசி, “மீனவர்களுக்கு எதிராக எந்த சூழ்நிலையிலும் படபலத்தை பயன்படுத்துவதைத் தவிர்க்க வேண்டும்” என்று சொல்லி இருக்கிறார். மீனவர்கள் எதிர்கொள்ளும் பிரச்சினைகளுக்கு மனிதாபிமான அடிப்படையில் தீர்வு காண வேண்டும் என்றும், இரு தரப்பினரும் ஒத்துழைத்தால் மட்டுமே அமைதியான சூழல் நிலவும் என்றும் இக்கூட்டத்தில் இந்தியா சார்பில் சொல்லப்பட்டுள்ளது.

இலங்கை சிறையில் உள்ள இந்திய மீனவர்கள் அனைவரையும் உடனடியாக விடுவிக்க வேண்டும், அவர்களது படகுகளையும் விரைவில் விடுவிக்க வேண்டும் என்று இந்தியா சார்பில் கோரிக்கை வைக்கப்பட்டுள்ளது. மீனவர்களைக் கைது செய்வது, கடும் தண்டனை வழங்குவது, அதிகப்படியான அபராதங்களை விதிப்பது ஆகிய அனைத்துதையும் தவிர்க்க வேண்டும் என்றும் இந்தியா கோரிக்கை வைத்துள்ளது. இருநாட்டு மீனவர் சங்கங்களின் பேச்சுவார்த்தைகள் தொடங்க வேண்டும் என்பதையும் இருநாடுகளும் ஒப்புக் கொண்டுள்ளதாகக் கூறப்படுகிறது. இருநாட்டு மீனவர் சங்கங்களின் கூட்டத்தை இந்திய அரசு ஏற்பாடு செய்ய வேண்டும் என்று ராமேஸ்வரம் அனைத்து விசைப்படகு மீனவர் சங்கம் கோரிக்கை வைத்துள்ளது.

இப்போது தொடங்கிய பேச்சுவார்த்தை இனி தொடர்ந்து நடைபெற வேண்டும். இது அதிகாரிகள் மட்டத்திலானதாக முடிந்துவிடாமல் இரு நாட்டு அமைச்சர்கள் சந்திப்பாக மலர வேண்டும். இருநாட்டு பிரதமர்களும் இது குறித்து மட்டும் பேசுவதற்கான சந்திப்பை உருவாக்கிக் கொள்ள வேண்டும். அது நடந்தால்தான், இந்திய அரசு தமிழ்நாட்டு மக்களை மதிப்பதாகக் கருத முடியும். இலங்கை அரசையும் இடதுசாரி அரசாகக் கருத முடியும்.

• •

வைகை அணையின் நீர்மட்டம் உயர்வு!

தேனி, நவ. 5 - நீர்ப்பிடிப்பு பகுதிகளில் பெய்து வரும் தொடர் மழையால் தேனி மாவட்டம் வைகை அணை நீர்மட்டம் 61.15 அடியை எட்டியது.

71 அடி உயரம் கொண்ட வைகை அணையின் நீர்மட்டம் தற்போது 61.15 அடியை எட்டியது.

வைகை அணைக்கான நீர்வரத்து 904 கனஅடியில் இருந்து 2,120 கன அடியாக அதிகரித்துள்ளது.



ஈரோடு மாவட்டம் திண்டல் முருகன் கோவிலில் திருக்கல்யாண மண்டபத்தை வீட்டு வசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி திறந்து வைத்தார். நிகழ்வில் ஈரோடு நாடாளுமன்ற உறுப்பினர் கே.இ.பிரகாஷ், மாவட்டக் கழகப் பொருளாளர் ப.க.பழனிச்சாமி, தலைமைச் செயற்குழு உறுப்பினர் டி.எஸ்.குமாரசாமி, மாநகரச் செயலாளர் மு.சுப்ரமணியன், சென்னிமலை ஒன்றியச் செயலாளர் செங்கோட்டையன், பகுதிச் செயலாளர் வில்லுரசம்பட்டி ஏ.முருகேசன், கோவில் அறங்காவலர் குழுத் தலைவர் வேலுச்சாமி, செயல் அலுவலர் சுகுமார் உள்ளிட்ட பலர் கலந்து கொண்டனர்.

‘திராவிட மாடல்’ அரசின் திட்டங்களின் நிலை குறித்து

கோவையில் முதல்வர் மு.க.ஸ்டாலின் ஆய்வு!

இன்றும் - நாளையும் நடைபெறுகிறது!

சென்னை, நவ. 5 - திராவிட மாடல் அரசின் திட்டங்களின் நிலை குறித்து கோவையில் வருகிற நவம்பர் 5 மற்றும் 6 ஆகிய இரு தேதிகளில் முதல்வர் மு.க.ஸ்டாலின் அவர்கள் கள ஆய்வு நடத்துகிறார். அதைத் தொடர்ந்து மற்ற மாவட்டங்களில் கள ஆய்வை நடத்தப் போவதாகவும் முதல்வர் அவர்கள் அறிவித்துள்ளார்கள்.

இது தொடர்பாக முதலமைச்சர் மு.க.ஸ்டாலின் அவர்கள் தமது சமூக வலைதளப்பக்கத்தில்,

“அமெரிக்கப் பயணத்திற்கு முன்பாகவே நான் கேட்டுக் கொண்டபடி, அமைச்சர்கள் பலரும், அவரவர் துறை சார்ந்த மற்றும் மாவட்டங்களில் உள்ள பணிகள் குறித்த ஆய்வுகளை மேற்கொண்டு அறிக்கை அளித்திருந்தனர்.

எதிர்வரிசையிலே இருப்பவர்கள், திராவிட மாடல் அரசு மீது அடிப்படையில்லாத அவதூறுகளைப் பரப்ப முனைந்து, அதிலும் முனை முறிந்து போயிருக்கிறார்கள்.

திராவிட மாடல் அரசு தனது திட்டங்களை முழுமையாக நிறைவேற்றும் என்ற நம்பிக்கையுடன் உள்ள தமிழ்நாட்டு மக்களின் எதிர்பார்ப்பை நிறைவேற்றும் வகையில், பண்டிகை நாட்கள் முடிவடைந்த பிறகு, நவம்பர் 5, 6 தேதிகளில் கோவைக்குச் சென்று கள ஆய்வினைத் தொடங்க இருக்கிறேன்.

மற்ற மாவட்டங்களிலும் தொடர விருக்கிறேன். **கள ஆய்வும் தொடரும். திராவிட மாடல் அரசின் சாதனைத் திட்டங்களும் தொடரும்!**

“அரசு சார்ந்த பணிகளை மட்டும்

தான் கவனிப்பீர்களா?” என்று உடல் பிறப்புக்கான உங்களின் மனக் குரலை ‘உங்களில் ஒருவனான’ நான் அறிவேன். கள ஆய்வுப் பணிகளை அந்தந்த மாவட்டங்களில் நிறைவு செய்தபிறகு, கழகப் பணிகளையும் ஆய்வு செய்வேன்.

கண்மணிகளாம் உடல்பிறப்புகளையும் நேரில் கண்டு நெஞ்சம் மகிழ்வேன்!”

- என்று உணர்ச்சி மேலிடக் குறிப்பிட்டுருந்தார்கள்.

தமது இவ்வறிவிப்புக்கொப்ப, திராவிட மாடல் ஆட்சியில் அறிவிக்கப்படும் திட்டங்களின் செயல்பாடு குறித்து ஆய்வு செய்திட கோவையில் 5 மற்றும் 6 ஆகிய தேதிகளில் முதல்வர் மு.க.ஸ்டாலின் அவர்கள் சுற்றுப் பயணம் மேற்கொள்கிறார்.

சென்னை விமான நிலையத்தில்

சேட்டிலை போனூடன் வந்த

அமெரிக்க பயணி!

போலீசார் தீவிர விசாரணை!

மீனப்பாக்கம், நவ. 5 -

சென்னை விமான நிலையத்திற்கு

தடை செய்யப்பட்ட சேட்டிலை போனூடன்

வந்த அமெரிக்க பயணியை, பாதுகாப்பு

அதிகாரிகள் பிடித்து, போலீஸில் ஒப்படைத்

தனர். சென்னை சர்வதேச விமான நிலை

யத்தில் இருந்து நள்ளிரவு 1:50 மணிக்கு,

சிங்கப்பூர் ஏர்லைன்ஸ் பயணிகள் விமானம்

புறப்பட்டு தாயராசி கொண்டு இருந்தது.

அந்த விமானத்தில் பயணம் செய்ய

வந்த பயணிகளின் உடமைகளை விமான

நிலைய பாதுகாப்பு அதிகாரிகள் பரிசோ

தித்தனர். அப்போது அமெரிக்க நாடா.ச்

சோந்த டேவிட் (55) என்ற பயணி, சென்

னையில் இருந்து சிங்கப்பூர் செல்வதற்

காக வந்திருந்தார். அவருடைய உடமைகளை

பாதுகாப்பு அதிகாரிகள் பரிசோதித்த

போது, அவர் சேட்டிலை போன் ஒன்றை

வைத்திருந்ததை கண்டுபிடித்தனர்.

இந்தியாவில் பாதுகாப்பு காரணங்

களுக்காக சேட்டிலை போன் உபயோகிப்

பது தடை செய்யப்பட்டுள்ளது. வெளி

நாட்டு பயணிகள் சேட்டிலை போன்

எடுத்து வந்தால், பாதுகாப்பு அதிகாரிகள்

அதை வாங்கி வைத்துக் கொண்டு, ரசீது

கொடுத்து விடுவார்கள். அதன் பின்பு அந்த

பயணி இந்தியாவில் இருந்து திரும்பி

செல்லும் போது, அந்த போனை திருப்பிக்

கொடுப்பது வழக்கமாக உள்ளது. இத்

னால் இந்த அமெரிக்க பயணி, தடையை

மீறி சேட்டிலை போன் வைத்திருந்ததால்,

பாதுகாப்பு அதிகாரிகள் அவரை விமானத்

தில் பயணம் செய்ய அனுமதிக்க

வில்லை. அவரிடம் நடத்திய விசாரணை

யில், கடந்த சில தினங்களுக்கு முன்பு

அமெரிக்காவில் இருந்து டெல்லிக்கு விமானத்தில்

வந்து, அங்கிருந்து விமானத்தில்

அந்தமானுக்கு சுற்றுலா பயணியாக

வந்ததாகவும், இணையதளம் ஏர்லைன்ஸ்

பயணிகள் விமானத்திலிருந்து, அந்தமானிலிருந்து

சென்னைக்கு வந்துவிட்டு, இப்போது

சிங்கப்பூர் புறப்பட்டு செல்வதாகவும், அமெ

ரிக்காவில் இருந்து வரும்போது இந்த

சேட்டிலை போனை எடுத்து வந்தேன்.

அப்போது எந்த விமான நிலையத்திலும் யாரும் தடுக்கவில்லை. எங்களுடைய

நாட்டில் சேட்டிலை போனுக்கு எந்த தடையும் இல்லை. எனவே நான் எடுத்து

தேன் என்று அவர் கூறிள்ளார். ஆனால் சென்னை விமான நிலைய பாதுகாப்பு

அதிகாரிகள், அமெரிக்க பயணியின் விளக்கத்தை ஏற்றுக் கொள்ளவில்லை.

அவருடைய சிங்கப்பூர் பயணத்தை ரத்து செய்தனர். அதோடு அவர் வைத்திருந்த

சேட்டிலை போனையும் பறிமுதல் செய்தனர். அதன் பின்பு அமெரிக்க பயணி

டேவிட்டையும் அவரிடம் இருந்து பறிமுதல் செய்த சேட்டிலை போனையும், பாதுகாப்பு

அதிகாரிகள், சென்னை விமான நிலைய போலீஸில் ஒப்படைத்துள்ளனர்.

போலீசார் இது சம்பந்தமாக வழக்கு பதிவு செய்து, அமெரிக்க பயணியிடம் தொடர்ந்து விசாரணை நடத்தி வருகின்றனர். மேலும், சென்னையில் உள்ள அமெரிக்க தூதரக அலுவலகத்துக்கும் தகவல் தெரியப்படுத்தியுள்ளனர்.

கோவை - குறிச்சி பகுதிக்கு
...வருகை தருக...

திராவிட சூரியன்
மாண்புமிகு.

முதல்வர்
அவர்களே வருக... வருக...

மாண்புமிகு
V.செந்தில் பாலாஜி
மின்சாரம் ஒழுங்குமுறைக்கு ஆயத்தீர்வைத் துறை அமைச்சர்

திரு
தளபதி முருகேசன்
மாவட்ட கழக செயலாளர் - கோவை தெற்கு

குறிச்சி பிரபாகரன்
தி.ம.க பொதுக்குழு உறுப்பினர் - கோவை தெற்கு மாவட்டம்